

திருவரங்கத்தமுதனார் அருளிச் செய்த
ப்ரபந்ந காயத்ரி என்னும்
இராமானுச நூற்றாண்தாதி

இராமானுச நூற்றாண்தாதித் தனியன்கள்

வேதப் பிரான் பட்டர் அருளிச் செய்தவை

முன்னென வினை அகல * மூங்கில் குடி அழுதன் *
பொன்னாங்கழல் கமலப் போதிரண்டும் * - என்னுடைய
சென்னிக்கு அணி ஆகச் சேர்த்தினேன் * தென் புலத்தார்க்கு
என்னுக் கடவுடையேன் யான்?

நயந்தரு பேரின்பம் எல்லாம் பழுதென்று * நன்னினர் பால் *
சயந்தரு கீர்த்தி இராமானுச முனி தாள் இனை மேல் *
உயர்ந்த குணத்துத் திருவரங்கத்தமுது * ஓங்கும் அன்பால்
இயம்பும் * கலித்துறை அந்தாதி ஒத இசை நெஞ்சமே!

அபியுக்தர் அருளிச் செய்தது

சொல்லின் தொகை கொண்டு * உனதடிப் போதுக்குத் தொண்டு செய்யும் *
நல் அன்பர் ஏத்தும் உன் நாமம் எல்லாம் * என்தன் நாவின் உள்ளே *
அல்லும் பகலும் அமரும்படி நல்கு * அறு சமயம்
வெல்லும் பரம! * இராமானுச! * இது என் விண்ணப்பமே

திருவரங்கத்தமுதனார் அருளிச் செய்த
ப்ரபந்ந காயத்ரி என்னும்
இராமானுச நூற்றாண்தாதி

** பூ மன்னு மாது பொருந்திய மார்பன் * புகழ் மலிந்த
பா மன்னு மாறன் * அடி பணிந்து உய்ந்தவன் ** பல் கலையோர்
தாம் மன்ன வந்த இராமானுசன் * சரணாரவிந்தம்
நாம் மன்னி வாழு * நெஞ்சே! சொல்லுவோம் அவன் நாமங்களே

1

** கள்ளார் பொழுதில் தென்னரங்கள் * கமலப் பதங்கள் நெஞ்சில்
கொள்ளா * மனிசரை நீங்கி ** குறையல் பிரான் அடிக் கீழ்
விள்ளாத அன்பன் இராமானுசன் * மிக்க சீலம் அல்லால்
உள்ளாது என் நெஞ்சு * ஒன்றியேன் எனக்குற்ற பேர் இயல்வே

2

பேர் இயல் நெஞ்சே! * அடி பணிந்தேன் உன்னை * பேய்ப் பிறவிப்
பூரியரோடு உள்ள * சுற்றம் புலத்தி ** பொருவரும் சீர்
ஆரியன் செம்மை இராமானுச முனிக்கு அன்பு செய்யும் *
சீரிய பேறுடையார் * அடிக் கீழ் என்னைச் சேர்த்ததற்கே

3

என்னைப் புவியில் ஒரு பொருள் ஆக்கி * மருள் சுரந்த
முன்னைப் பழ வினை வேர் அறுத்து * ஊழி முதல்வனையே
பன்னப் பணித்த இராமானுசன் * பரன் பாதமும் என்
சென்னித் தரிக்க வைத்தான் * எனக்கேதும் சிதைவு இல்லையே

4

எனக்குற்ற செல்வம் இராமானுசன் என்று * இசைய கில்லா
மனக் குற்ற மாந்தர் * பழிக்கில் புகழ் ** அவன் மன்னிய சீர்
தனக்குற்ற அன்பர் அவன் திருநாமங்கள் சாற்றும் என்பா *
இனக் குற்றம் காண கில்லார் * பத்தி ஏய்ந்த இயல்வு இதென்றே

5

இயலும் பொருளும் இசையத் தொடுத்து * ஈன் கவிகள் அன்பால்
மயல் கொண்டு வாழ்த்தும் * இராமானுசனை ** மதி இன்மையால்
பயிலும் கவிகளில் பத்தி இல்லாத என் பாவி நெஞ்சால் *
முயல்கின்றனன் * அவன் தன் பெரும் சீர்த்தி மொழிந்திடவே

6

** மொழியைக் கடக்கும் * பெரும் புகழான் * வஞ்ச முக்குறும்பாம்
குழியைக் கடக்கும் * நம் சூரத்தாழ்வான் சரண் சூடிய பின் **
பழியைக் கடத்தும் இராமானுசன் * புகழ் பாடி அல்லா
வழியைக் கடத்தல் * எனக்கு இனி யாதும் வருத்தம் அன்றே

7

வருத்தும் புற இருள் மாற்ற * எம் பொய்கைப் பிரான் மறையின்
குருத்தின் பொருளையும் * செந்தமிழ் தன்னையும் கூட்டி ** ஒன்றத்
திரித்து அன்றெரித்த திரு விளக்கைத் தன் திரு உள்ளத்தே *
இருத்தும் பரமன் * இராமானுசன் எம் இறையவனே

8

இறைவனைக் காணும் இதயத்திருள் கெட * ஞானம் என்னும்
நிறை விளக்கேற்றிய * பூதத் திருவடி தாள்கள் ** நெஞ்சத்து
உறைய வைத்தானும் இராமானுசன் * புகழ் ஒதும் நல்லோர்
மறையினைக் காத்து * இந்த மன்னகத்தே மன்ன வைப்பவரே

9

மன்னிய பேர் இருள் மாண்ட பின் * கோவலுள் மா மலராள்
தன்னொடும் ஆயனைக் * கண்டமை காட்டும் ** தமிழ்த் தலைவன்
பொன்னடி போற்றும் இராமானுசற்கு அன்பு பூண்டவர் தாள் *
சென்னியில் சூடும் * திரு உடையார் என்றும் சீரியரே

10

சீரிய நான்மறைச் செம்பொருள் * செந்தமிழால் அளித்த
பார் இயலும் புகழ்ப் * பான் பெருமாள் ** சரணாம் பதுமத்
தார் இயல் சென்னி இராமானுசன் தன்னைச் சார்ந்தவர் தம் *
காரிய வண்மை * என்னால் சொல்லொணாது இக்கடல் இடத்தே

11

இடங்கொண்ட சீர்த்தி மழிசைக்கிறைவன் * இணை அடிப் போது
அடங்கும் * இதயத்து இராமானுசன் ** அம்பொற் பாதம் என்றும்
கடங்கொண்டு இறைஞ்சும் திரு முனிவர்க்கன்றிக் காதல் செய்யாத் *
திடங்கொண்ட ஞானியர்க்கே * அடியேன் அன்பு செய்வதுவே

12

செய்யும் பசந்துளவத் தொழில் மாலையும் * செந்தமிழில்
பெய்யும் * மறைத் தமிழ் மாலையும் ** பேராத சீர் அரங்கத்து
ஜயன் கழற்கணியும் பரன் தாள் அன்றி * ஆதரியா
மெய்யன் * இராமானுசன் சரணே கதி வேறெனக்கே

13

கதிக்குப் பதறி * வெங்கானமும் கல்லும் கடலும் எல்லாம்
கொதிக்கத் * தவம் செய்யும் கொள்கை அற்றேன் ** கொல்லி காவலன் சொல்
பதிக்கும் கலைக் கவி பாடும் பெரியவர் பாதங்களே *
துதிக்கும் பரமன் * இராமானுசன் என்னைச் சோர்விலனே

14

சோராத காதல் பெரும் சூழிப்பால் * தொல்லை மாலை ஒன்றும்
பாராது அவனைப் * பல்லாண்டென்று காப்பிடும் ** பான்மையன் தாள்
பேராத உள்ளத்து இராமானுசன் தன் பிறங்கிய சீர் *
சாரா மனிசரைச் சேரேன் * எனக்கென்ன தாழ்வு இனியே?

15

** தாழ்வொன்றில்லா மறை தாழ்ந்து * தல முழுதும் கலியே
ஆள்கின்ற நாள் வந்து * அளித்தவன் காண்மின் ** அரங்கர் மெளவி
சூழ்கின்ற மாலையைச் சூடிக் கொடுத்தவள் தொல் அருளால் *
வாழ்கின்ற வள்ளல் * இராமானுசன் என்னும் மா முனியே

16

முனியார் துயரங்கள் முந்திலும் * இன்பங்கள் மொய்த்திடினும்
கனியார் மனம் * கண்ணமங்கை நின்றானை ** கலை பரவும்
தனி யானையைத் தண் தமிழ் செய்த நீலன் தனக்கு * உலகில்
இனியானை * எங்கள் இராமானுசனை வந்து எய்தினரே

17

எய்தற்கு அரிய மறைகளை * ஆயிரம் இன் தமிழால்
செய்தற்கு உலகில் வரும் * சடகோபனை ** சிந்தை உள்ளே
பெய்தற்கு இசையும் பெரியவர் சீரை உயிர்கள் எல்லாம் *
உய்தற்கு உதவும் * இராமானுசன் எம் உறு துணையே

18

உறு பெரும் செல்வமும் தந்தையும் தாயும் * உயர் குருவும்
வெறி தரு * பூ மகள் நாதனும் ** மாறன் விளங்கிய சீர்
நெறி தரும் செந்தமிழ் ஆரணமே என்று இந்நீணிலத்தோர் *
அறிதர நின்ற * இராமானுசன் எங்கு ஆரமுதே

19

ஆரப் பொழில் தென் குருகைப் பிரான் * அமுதத் திருவாய்
ஈரத் தமிழின் * இசை உணர்ந்தோர்கட்கு ** இனியவர் தம்
சீரைப் பயின்று உய்யும் சீலம் கொள் நாதமுனியை * நெஞ்சால்
வாரிப் பருகும் * இராமானுசன் எந்தன் மா நிதியே

20

நிதியைப் பொழியும் முகில் என்று * நீசீர் தம் வாசல் பற்றித் *
துதி கற்று உலகில் துவள்கின்றிலேன் இனி ** தூய் நெறி சேர்
எதிகட்கு இறைவன் யமுனைத்துறைவன் இணை அடியாம் *
கதி பெற்றுடைய * இராமானுசன் என்னைக் காத்தனனே

21

கார்த்திகையானும் * கரி முகத்தானும் * கனலும் முக்கண்
மூர்த்தியும் * மோடியும் வெப்பும் முதுகிட்டு ** மூவுலகும்
பூத்தவனே! என்று போற்றிட வாணன் பிழை பொறுத்த *
தீர்த்தனை ஏத்தும் * இராமானுசன் எந்தன் சேம வைப்பே

22

வைப்பாய வான் பொருள் என்று * நல் அன்பர் மனத்தகத்தே *
எப்போதும் வைக்கும் இராமானுசனை ** இரு நிலத்தில்
ஒப்பார் இலாத உறுவினையேன் வஞ்ச நெஞ்சில் வைத்து *
முப்போதும் வாழ்த்துவன் * என்னாம் இது அவன் மொய் புகழ்க்கே?

23

மொய்த்த வெந்தீ வினையால் * பல்லுடல் தொறும் முத்து * அதனால்
எய்த்தொழிந்தேன் * முன நாள்கள் எல்லாம் ** இன்று கண்டுயர்ந்தேன்
பொய்த் தவம் போற்றும் புலைச் சமயங்கள் நிலத்தவியக் *
கைத்த மெய் ஞானத்து * இராமானுசன் என்னும் கார் தன்னையே

24

கார் ஏய் கருணை இராமானுச! * இக்கடல் இடத்தில்
ஆரே அறிபவர் * நின் அருளின் தன்மை ** அல்லவுக்கு
நேரே உறைவிடம் நான் வந்து நீ என்னை உய்த்த பின் * உன்
சீரே உயிர்க்கு உயிராய் * அடியேற்கு இன்று தித்திக்குமே

25

திக்குற்ற கீர்த்தி இராமானுசனை * என் செய் வினையாம்
மெய்க் குற்றம் நீக்கி * விளங்கிய மேகத்தை ** மேவு நல்லோர்
எக்குற்றவாளர் எது பிறப்பு ஏது இயல்வாக நின்றோர் *
அக்குற்றம் அப்பிறப்பு * அவ்வியல்வே நம்மை ஆட்கொள்ளுமே

26

கொள்ளக் குறைவற்று இலங்கி * கொழுந்து விட்டோங்கிய உன்
வள்ளல் தனத்தினால் * வல் வினையேன் மனம் நீ புகுந்தாய் **
வெள்ளைச் சுடர் விடும் உன் பெரு மேன்மைக்கு இழுக்கு இதென்று *
தள்ளுற்று இரங்கும் * இராமானுச! என் தனி நெஞ்சமே

27

நெஞ்சில் கறை கொண்ட கஞ்சனைக் காய்ந்த நிமலன் * நங்கள்
பஞ்சித் திருவடிப் * பின்னை தன் காதலன் ** பாதம் நன்னா
வஞ்சர்க்கு அரிய இராமானுசன் * புகழ் அன்றி என் வாய்
கொஞ்சிப் பரவ கில்லாது * என்ன வாழ்வு இன்று சூடியதே!

28

கூட்டும் விதி என்று கூடும் கொலோ? * தென் குருகைப் பிரான்
பாட்டென்னும் * வேதப் பசந்தமிழ் தன்னைத் ** தன் பத்தி என்னும்
வீட்டின் கண் வைத்த இராமானுசன் * புகழ் மெய் உணர்ந்தோர்
ஈட்டங்கள் தன்னை * என் நாட்டங்கள் கண்டு இன்பம் எய்திடவே

29

இன்பம் தரு பெரு வீடு வந்து எய்தில் என்? * என் இறந்த
துன்பம் தரு * நிரயம் பல குழில் என்? ** தொல்லுலகில்
மன் பல் உயிர்கட்கு இறையவன் மாயன் என மொழிந்த *
அன்பன் அனகன் * இராமானுசன் என்னை ஆண்டனனே

30

** ஆண்டுகள் நாள் திங்களாய் * நிகழ் காலம் எல்லாம் மனமே!
சுன்டு * பல் யோனிகள் தோறுமல்வோம் ** இன்றோர் என் இன்றியே
காண் தகு தோள் அண்ணல் தென் அத்தியூர் கழல் இணைக் கீழ்ப் *
பூண்ட அன்பாளன் * இராமானுசனைப் பொருந்தினமே

31

பொருந்திய தேசம் * பொறையும் திறலும் புகழும் * நல்ல
திருந்திய ஞானமும் * செல்வமும் சேரும் ** செறு கவியால்
வருந்திய ஞாலத்தை வண்மையினால் * வந்தெடுத்து அளித்த
அருந்தவன் * எங்கள் இராமானுசனை அடைபவர்க்கே

32

அடையார் கமலத்து அலர் மகள் கேள்வன் * கை ஆழி என்னும்
படையோடு நாந்தகமும் படர் தண்டும் ** ஒன்ச் சார்ங்க வில்லும்
புடையார் புரி சங்கமும் இந்தப் பூதலம் காப்பதற்கு * என்று
இடையே * இராமானுச முனி ஆயின இந்நிலத்தே

33

நிலத்தைச் செறுத்து உண்ணும் நீசக் கலியை * நினெப்பரிய
பலத்தைச் செறுத்தும் * பிறங்கியது இல்லை ** என் பெய் வினை தென்
புலத்தில் பொறித்த அப்புத்தகச் சும்மை பொறுக்கிய பின் *
நலத்தைப் பொறுத்தது * இராமானுசன் தன் நயப் புகழே

34

நயவேன் ஒரு தெய்வம் நானிலத்தே * சில மானிடத்தைப்
புயலே எனக் * கவி போற்றி செய்யேன் ** பொன்னரங்கம் என்னில்
மயலே பெருகும் இராமானுசன் * மன்னு மா மலர்த் தாள்
அயரேன் * அரு வினை என்னை எவ்வாறு இன்று அடர்ப்பதுவே?

35

அடல் கொண்ட நேமியன் ஆரூயிர் நாதன் * அன்று ஆரணக் சொல்
கடல் கொண்ட ஒன் பொருள் கண்டளிப்ப ** பின்னும் காசினியோர்
இடரின் கண் வீழ்ந்திடத் தானும் அவ்வொன் பொருள் கொண்டு * அவர் பின்
படரும் குணன் * எம் இராமானுசன் தன் படி இதுவே

36

படி கொண்ட கீர்த்தி இராமாயணம் என்னும் பத்தி வெள்ளம் *
குடி கொண்ட கோயில் இராமானுசன் குணம் சூறும் ** அன்பர்
கடி கொண்ட மா மலர்த் தாள் கலந்துள்ளம் கனியும் நல்லோர் *
அடி கண்டு கொண்டுகந்து * என்னையும் ஆள் அவர்க்கு ஆக்கினரே

37

ஆக்கி அடிமை நிலைப் பித்தனை என்னை இன்று * அவமே
போக்கிப் புறத்திட்டது * என் பொருளா முன்பு ** புண்ணியர் தம்
வாக்கில் பிரியா இராமானுச! * நின் அருளின் வண்ணம்
நோக்கில் தெரிவரிதால் * உரையாய் இந்த நுண் பொருளே

38

பொருளும் புதல்வரும் பூமியும் * பூங்குழலாரும் என்றே
மருள் கொண்டினைக்கும் * நமக்கு நெஞ்சே! ** மற்றுளார் தரமோ
இருள் கொண்ட வெந்துயர் மாற்றித் தன் ஈறில் பெரும் புகழே *
தெருளும் தெருள் தந்து * இராமானுசன் செய்யும் சேமங்களே

39

சேம நல் வீடும் * பொருளும் தருமமும் * சீரிய நற்
காமமும் * என்றிவை நான்கு என்பர் ** நான்கினும் கண்ணனுக்கே
ஆமது காமம் அறம் பொருள் வீடு இதற்கென்று உரைத்தான் *
வாமனன் சீலன் * இராமானுசன் இந்த மன் மிசையே

40

மன் மிசை யோனிகள் தோறும் பிறந்து * எங்கள் மாதவனே
கண்ணுறை நிற்கிலும் * காண கில்லா ** உலகோர்கள் எல்லாம்
அண்ணல் இராமானுசன் வந்து தோன்றிய அப்பொழுதே *
நன்னரு ஞானம் தலைக் கொண்டு * நாரணர்கு ஆயினரே

41

ஆயிழையார் கொங்கை தங்கும் * அக்காதல் அளற்று அமுந்தி
மாயும் என் ஆவியை * வந்தெடுத்தான் இன்று ** மா மலராள்
நாயகன் எல்லா உயிர்கட்கும் நாதன் * அரங்கன் என்னும்
தூயவன் * தீதில் இராமானுசன் தொல் அருள் சுரந்தே

42

சுரக்கும் திருவும் உணர்வும் * சொலப் புகில் வாய் அமுதம்
பரக்கும் * இரு வினை பற்றற ஓடும் ** படியில் உள்ளீர்!
உரைக்கின்றனன் உமக்கு யான் அறம் சீறும் உறு கலியைத் *
துரக்கும் பெருமை * இராமானுசன் என்று சொல்லுமினே

43

சொல் ஆர் தமிழ் ஒரு மூன்றும் * சுருதிகள் நான்கும் எல்லை
இல்லா அற நெறி * யாவும் தெரிந்தவன் ** எண்ணரும் சீர்
நல்லார் பரவும் இராமானுசன் * திருநாமம் நம்பிக்
கல்லார் அகல் இடத்தோர் * எது பேறேன்று காமிப்பரே

44

பேறான்று மற்றில்லை நின் சரண் அன்றி * அப்பேறு அளித்தற்கு
ஆற்றொன்றும் இல்லை * மற்று அச்சரண் அன்றி ** என்று இப்பொருளைத்
தேறுமவர்க்கும் எனக்கும் உனைத் தந்த செம்மை சொல்லால் *
கூறும் பரம் அன்று * இராமானுச! மெய்ம்மை கூறிடிலே

45

கூறும் சமயங்கள் ஆறும் குலைய * குவலயத்தே
மாறன் பணித்த * மறை உணர்ந்தோனை ** மதி இலியேன்
தேறும்படி என் மனம் புகுந்தானைத் * திசை அனைத்தும்
ஏறும் குணனை * இராமானுசனை இறைஞ்சினமே

46

இறைஞ்சப்படும் பரன் ஈசன் அரங்கன் என்று * இவ்வுலகத்து
அறம் செப்பும் * அன்னைல் இராமானுசன் ** என் அரு விளையின்
திறம் செற்று இரவும் பகலும் விடாது என்தன் சிந்தை உள்ளே *
நிறைந்து ஒப்பற இருந்தான் * எனக்கு ஆரும் நிகர் இல்லையே

47

நிகர் இன்றி நின்ற என் நீசதைக்கு * நின் அருளின் கண் அன்றிப்
புகல் ஒன்றும் இல்லை * அருட்கும் அஃதே புகல் ** புன்மை இலோர்
பகரும் பெருமை இராமானுச! * இனி நாம் பழுதே
அகலும் பொருள் என்? * பயன் இருவோழுக்கும் ஆன பின்னே

48

ஆனது செம்மை அற நெறி * பொய்ம்மை அறு சமயம்
போனது பொன்றி * இறந்தது வெங்கவி ** பூங்கமலத்
தேனதி பாய் வயல் தென்னரங்கன் கழல் சென்னி வைத்துத் *
தான் அதில் மன்னும் * இராமானுசன் இத்தலத்து உதித்தே

49

உதிப்பன உத்தமர் சிந்தையுள் * ஒன்னாலர் நெஞ்சம் அஞ்சிக்
கொதித்திட * மாறி நடப்பன ** கொள்ளை வன் குற்றும் எல்லாம்
பதித்த என் புன் கவிப் பாவினம் பூண்டன பாவு தொல் சீர் *
எதித் தலை நாதன் * இராமானுசன் தன் இணை அடியே

50

அடியைத் தொடர்ந்து எழும் ஜவர்கட்காய் * அன்று பாரதப் போர்
முடியப் * பரி நெடுந்தேர் விடும் கோனை ** முழுதுணர்ந்த
அடியர்க்கு அமுதம் இராமானுசன் * என்னை ஆள வந்து இப்
படியில் பிறந்தது * மற்றில்லை காரணம் பார்த்திடிலே

51

பார்த்தான் அறு சமயங்கள் பதைப்ப * இப்பார் முழுதும்
போர்த்தான் புகழ் கொண்டு * புன்மையினேனிடைத் தான் புகுந்து **
தீர்த்தான் இரு வினை தீர்த்து அரங்கன் செய்ய * தாள் இணையோடு
ஆர்த்தான் * இவை எம் இராமானுசன் செய்யும் அற்புதமே

52

அற்புதன் செம்மை இராமானுசன் * என்னை ஆள வந்த
கற்பகம் * கற்றவர் காமுறு சீலன் ** கருதரிய
பற்பல் உயிர்களும் பல்லுலகு யாவும் பரனது என்னும் *
நற்பொருள் தன்னை * இந்நானிலத்தே வந்து நாட்டினனே

53

நாட்டிய நீசச் சமயங்கள் மாண்டன * நாரணனைக்
காட்டிய வேதம் * களிப்புற்றது ** தென் குருகை வள்ளல்
வாட்டம் இலா வன் தமிழ் மறை வாழ்ந்தது * மன்னுலகில்
ஈட்டிய சீலத்து * இராமானுசன் தன் இயல்வு கண்டே

54

கண்டவர் சிந்தை கவரும் * கடி பொழில் தென் அரங்கன் *
தொண்டர் குலாவும் இராமானுசனைத் ** தொகை இறந்த
பண் தரு வேதங்கள் பார் மேல் நிலவிடப் பார்த்தருளும் *
கொண்டலை மேவித் தொழும் * குடியாம் எங்கள் கோக்குலமே

55

கோக்குல மன்னரை மூவெழு கால் * ஒரு சூர் மழுவால்
போக்கிய தேவனைப் * போற்றும் புனிதன் ** புவனம் எங்கும்
ஆக்கிய சீர்த்தி இராமானுசனை அடைந்த பின் * என்
வாக்குரையாது * என் மனம் நினையாது இனி மற்றொன்றையே

56

மற்றொரு பேறு மதியாது * அரங்கன் மலர் அடிக்கு ஆள்
உற்றவரே * தனக்கு உற்றவராய்க் கொள்ளும் உத்தமனை **
நற்றவர் போற்றும் இராமானுசனை * இந்நானிலத்தே
பெற்றனன் * பெற்ற பின் மற்றறியேன் ஒரு பேதைமையே

57

பேதையர் வேதப் பொருள் இதென்று உன்னிப் * பிரமம் நன்றென்று
ஒதி * மற்றெல்லா உயிரும் அஃதென்றே ** உயிர்கள் மெய் விட்டு
ஆதிப் பரனோடு ஒன்றாம் என்று சொல்லும் அவ்வல்லல் எல்லாம் *
வாதில் வென்றான் * எம் இராமானுசன் மெய் மதிக் கடலே

58

கடல் அளவாய திசை எட்டின் உள்ளும் * கலி இருளே
மிடை தரு காலத்து இராமானுசன் ** மிக்க நான்மறையின்
சுடர் ஒளியால் அவ்விருளைத் துரந்திலனேல் * உயிரை
உடையவன் * நாரணன் என்று அறிவார் இல்லை உற்று உணர்ந்தே

59

உணர்ந்த மெய் ஞானியர் யோகம் தொறும் * திருவாய்மொழியின்
மணம் தரும் * இன்னிசை மன்னும் இடம் தொறும் ** மா மலராள்
புணர்ந்த பொன் மார்பன் பொருந்தும் பதி தொறும் புக்கு நிற்கும் *
குணம் திகழ் கொண்டல் * இராமானுசன் எம் குலக் கொழுந்தே

60

கொழுந்து விட்டோடிப் படரும் வெங்கோள் வினையால் * நிரயத்து
அழுந்தியிட்டேனை * வந்து ஆட்கொண்ட பின்னும் ** அரு முனிவர்
தொழும் தவத்தோன் எம் இராமானுசன் * தொல் புகழ் சுடர் மிக்
கெழுந்தது * அத்தால் நல் அதிசயம் கண்டது இரு நிலமே

61

இருந்தேன் இரு வினைப் பாசம் கழற்றி * இன்று யான் இறையும்
வருந்தேன் * இனி எம் இராமானுசன் ** மன்னு மா மலர்த் தாள்
பொருந்தா நிலை உடைப் புன்மையினோர்க்கு ஒன்றும் நன்மை செய்யாப் *
பெருந்தேவரைப் பரவும் * பெரியோர் தம் கழல் பிடித்தே

62

பிடியைத் தொடரும் களிழென்ன * யான் உன் பிறங்கிய சீர்
அடியைத் தொடரும்படி நல்க வேண்டும் ** அறு சமயச்
செடியைத் தொடரும் மருள் செறிந்தோர் சிதைந்தோட வந்து * இப்
படியைத் தொடரும் * இராமானுச! மிக்க பண்டிதனே!

63

பண் தரு மாறன் பசுந்தமிழ் * ஆனந்தம் பாய் மதமாய்
விண்டிட * எங்கள் இராமானுச முனி வேழம் ** மெய்ம்மை
கொண்ட நல் வேதக் கொழுந்தண்டம் ஏந்திக் குவலயத்தே *
மண்டி வந்தேன்றது * வாதியர்காள்! உங்கள் வாழ்வற்றதே

64

வாழ்வற்றது தொல்லை வாதியர்க்கு * என்றும் மறையவர் தம்
தாழ்வற்றது * தவம் தாரணி பெற்றது ** தத்துவ நூல்
கூழ் அற்றது குற்றம் எல்லாம் பதித்த குணத்தினர்க்கு * அந்
நாழ் அற்றது * நம் இராமானுசன் தந்த ஞானத்திலே

65

ஞானம் கணிந்த நலம் கொண்டு * நாள் தொறும் நைபவர்க்கு
வானம் கொடுப்பது மாதவன் ** வல் வினையேன் மனத்தில்
ஈனம் கடிந்த இராமானுசன் * தன்னை எய்தினர்க்கு அத்
தானம் கொடுப்பது * தன் தகவென்னும் சரண் கொடுத்தே

66

சரணம் அடைந்த தருமனுக்கா * பண்டு நூற்றுவரை
மரணம் அடைவித்த மாயவன் ** தன்னை வணங்க வைத்த
கரணம் இவை உமக்கு அன்றென்று இராமானுசன் * உயிர்கட்கு
அரண் அங்கு அமைத்திலனேல் * அரண் ஆர் மற்று இவ்வாருயிர்க்கே?

67

ஆர் எனக்கு இன்று நிகர் சொல்லில்? * மாயன் அன்று ஜீவர் தெய்வத்
தேரினில் செப்பிய * கீதையின் செம்மைப் ** பொருள் தெரியப்
பாரினில் சொன்ன இராமானுசனைப் பணியும் நல்லோர் *
சீரினில் சென்று பணிந்தது * என் ஆவியும் சிந்தையுமே

68

சிந்தையினோடு கரணங்கள் யாவும் சிதைந்து * முன்னாள்
அந்தம் உற்று ஆழ்ந்தது கண்டு ** அவை என்தனக்கு அன்று அருளால்
தந்த அரங்கனும் தன் சரண் தந்திலன் * தான் அது தந்து *
எந்தை இராமானுசன் வந்தெடுத்தனன் இன்று என்னையே

69

என்னையும் பார்த்து என் இயல்வையும் பார்த்து * என்னில் பல் குணத்த
உன்னையும் பார்க்கில் * அருள் செய்வதே நலம் ** அன்றி என் பால்
பின்னையும் பார்க்கில் நலம் உளதே? * உன் பெருங்கருணை
தன்னை என் பார்ப்பர்? * இராமானுச! உன்னைச் சார்ந்தவரே

70

சார்ந்தது என் சிந்தை உன் தாள் இணைக் கீழ் * அன்பு தான் மிகவும்
கூர்ந்தது * அத்தாமரைத் தாள்களுக்கு ** உன்தன் குணங்களுக்கே
தீர்ந்தது என் செய்கை முன் செய் வினை * நீ செய் வினை அதனால்
பேர்ந்தது * வண்மை இராமானுச! எம் பெருந்தகையே!

71

கைத்தனன் தீய சமயக் கலகரைக் * காசினிக்கே
உய்த்தனன் * தூய மறை நெறி தன்னை ** என்றுன்னி உள்ளம்
நெய்த்தவன்போடு இருந்து ஏத்தும் நிறை புகழோருடனே *
வைத்தனன் என்னை * இராமானுசன் மிக்க வண்மை செய்தே

72

வண்மையினாலும் தன் மா தகவாலும் * மதி புரையும்
தன்மையினாலும் * இத்தாரணியோர்கட்கு ** தான் சரணாய்
உன்மை நல் ஞானம் உரைத்த இராமானுசனை உன்னும் *
தின்மை அல்லால் எனக்கில்லை * மற்றோர் நிலை தேர்ந்திடலே

73

தேரார் மறையின் திறம் என்று * மாயவன் தீயவரைக்
கூர் ஆழி கொண்டு குறைப்பது ** கொண்டல் அனைய வண்மை
ஏரார் குணத்து எம் இராமானுசன் * அவ்வெழில் மறையில்
சேராதவரைச் சிதைப்பது * அப்போது ஒரு சிந்தை செய்தே

74

செய்த் தலைச் சங்கம் செழு முத்தம் ஈனும் * திருவரங்கர்
கைத்தலத்து ஆழியும் * சங்கமும் ஏந்தி ** நங்கன் முகப்பே
மொய்த்தலைத்து உன்னை விடேன் என்றிருக்கிலும் நின் புகழே *
மொய்த்தலைக்கும் வந்து * இராமானுச! என்னை முற்றும் நின்றே

75

** நின்ற வண் கீர்த்தியும் நீள் புனலும் * நிறை வேங்கடப் பொற்
குன்றமும் * வைகுந்த நாடும் குலவிய பாற்கடலும் **
உன்தனக்கு எத்தனை இன்பம் தரும் உன் இணை மலர்த் தாள் *
என்தனக்கும் அது * இராமானுச! இவை ஈந்தருளே

76

ஈந்தனன் ஈயாத இன் அருள் * எண்ணில் மறைக் குறும்பைப்
பாய்ந்தனன் * அம்மறைப் பல் பொருளால் ** இப்படி அனைத்தும்
ஏய்ந்தனன் கீர்த்தியினால் என் வினைகளை * வேர் பறியக்
காய்ந்தனன் * வண்மை இராமானுசற்கு என் கருத்தினியே?

77

கருத்தில் புகுந்து உள்ளில் கள்ளம் கழற்றி * கருதரிய
வருத்தத்தினால் * மிக வஞ்சித்து ** நீ இந்த மண்ணகத்தே
திருத்தித் திருமகள் கேள்வனுக்கு ஆக்கிய பின் * என் நெஞ்சில்
பொருத்தப் படாது * எம் இராமானுச! மற்றோர் பொய்ப் பொருளே

78

பொய்யைச் சுரக்கும் பொருளைத் துறந்து * இந்தப் பூதலத்தே
மெய்யைப் புரக்கும் * இராமானுசன் நிற்க ** வேறு நம்மை
உய்யக் கொள்ள வல்ல தெய்வம் இங்கு யாதென்று உலர்ந்து அவமே *
ஐயப் படா நிற்பர் * வையத்துள்ளோர் நல்லறிவு இழந்தே

79

நல்லார் பரவும் இராமானுசன் * திருநாமம் நம்ப
வல்லார் திறத்தை * மறவாதவர்கள் யவர் ** அவர்க்கே
எல்லா இடத்திலும் என்றும் எப்போதிலும் எத்தொழும்பும் *
சொல்லால் மனத்தால் * கருமத்தினால் செய்வன் சோர்வின்றியே

80

சோர்வ இன்றி உன்தன் துணை அடிக் கீழ் * தொண்டு பட்டவர் பால்
சார்வ இன்றி நின்ற எனக்கு ** அரங்கன் செய்ய தாள் இணைகள்
பேர்வ இன்றி இன்று பெறுத்தும் இராமானுச! * இனி உன்
சீர் ஒன்றிய கருணைக்கு * இல்லை மாறு தெரிவுறிலே

81

தெரிவுற்ற ஞானம் செறியப் பெறாது * வெந்தீ வினையால்
உருவற்ற ஞானத்து உழல்கின்ற என்னை ** ஒரு பொழுதில்
பொருவற்ற கேள்வியன் ஆக்கி நின்றான் என்ன புண்ணியனோ? *
தெரிவுற்ற கீர்த்தி * இராமானுசன் என்னும் சீர் முகிலே

82

சீர் கொண்டு பேர் அறம் செய்து * நல் வீடு செறிதும் என்னும்
பார் கொண்ட மேன்மையர் கூட்டன் அல்லேன் ** உன் பத யுகமாம்
ஏர் கொண்ட வீட்டை எளிதினில் எய்துவன் * உன்னுடைய
கார் கொண்ட வண்மை * இராமானுச! இது கண்டு கொள்ளே

83

கண்டு கொண்டேன் எம் இராமானுசன் தன்னை * காண்டலுமே
தொண்டு கொண்டேன் அவன் தொண்டர் பொற்றாளில் ** என் தொல்லை வெந்நோய்
விண்டு கொண்டேன் அவன் சீர் வெள்ள வாரியை * வாய் மடுத்து இன்று
உண்டு கொண்டேன் * இன்னம் உற்றன ஒதில் உலப்பு இல்லையே

84

ஒதிய வேதத்தின் உட்பொருளாய் * அதன் உச்சி மிக்க
சோதியை * நாதன் என அறியாது உழல்கின்ற தொண்டர் **
பேதைமை தீர்த்த இராமானுசனைத் தொழும் பெரியோர் *
பாதம் அல்லால் என்தன் ஆருயிர்க்கு * யாதொன்றும் பற்றில்லையே

85

பற்றா மனிசரைப் பற்றி * அப்பற்று விடாதவரே
உற்றார் என உழன்று * ஒடி நையேன் இனி ** ஒள்ளிய நூல்
கற்றார் பரவும் இராமானுசனைக் * கருதும் உள்ளம்
பெற்றார் யவர் * அவர் எம்மை நின்றானும் பெரியவரே

86

பெரியவர் பேசிலும் பேதையர் பேசிலும் * தன் குணங்கட்கு
உரிய சொல் என்றும் * உடையவன் என்றென்று ** உனர்வின் மிக்கோர்
தெரியும் வன் கீர்த்தி இராமானுசன் * மறை தேர்ந்து உலகில்
புரியு நல் ஞானம் * பொருந்தாதவரைப் பொரும் கலியே

87

கவி மிக்க செந்நெல் கழனிக் குறையல் * கலைப் பெருமான்
ஒலி மிக்க பாடலை உண்டு * தன் உள்ளம் தடித்து ** அதனால்
வலி மிக்க சீயம் இராமானுசன் * மறை வாதியராம்
புலி மிக்கதென்று * இப்புவனத்தில் வந்தமை போற்றுவனே

88

போற்றரும் சீலத்து இராமானுச! * நின் புகழ் தெரிந்து
சாற்றுவனேல் * அது தாழ்வு அது தீரில் ** உன் சீர் தனக்கோர்
ஏற்றம் என்றே கொண்டு இருக்கிலும் * என் மனம் ஏத்தி அன்றி
ஆற்ற கில்லாது * இதற்கு என் நினைவாய் என்றிட்டு அஞ்சவனே

89

நினையார் பிறவியை நீக்கும் பிரானை * இந்தீஸ் நிலத்தே
எனை ஆள வந்த இராமானுசனை ** இருங்கவிகள்
புனையார் புனையும் பெரியவர் தாள்களில் * பூந்தொடையல்
வனையார் * பிறப்பில் வருந்துவர் மாந்தர் மருள் சுரந்தே

90

மருள் சுரந்து ஆகம வாதியர் கூறும் * அவப் பொருளாம்
இருள் சுரந்து எய்த்த * உலகிருள் நீங்க ** தன் ஈண்டிய சீர்
அருள் சுரந்து எல்லா உயிர்கட்கும் நாதன் * அரங்கன் என்றும்
பொருள் சுரந்தான் * எம் இராமானுசன் மிக்க புண்ணியனே

91

புண்ணிய நோன்பு புரிந்தும் இலேன் * அடி போற்றி செய்யும்
நுண்ணரும் கேள்வி நுவன்றும் இலேன் ** செம்மை நூற் புலவர்க்கு
எண்ணரும் கீர்த்தி இராமானுச! * இன்று நீ புகுந்து என்
கண்ணுள்ளும் நெஞ்சள்ளும் * நின்ற இக்காரணம் கட்டுரையே

92

கட்டப் பொருளை மறைப் பொருள் என்று * கயவர் சொல்லும்
பெட்டைக் கெடுக்கும் பிரான் அல்லனே? ** என் பெரு வினையைக்
கிட்டிக் கிழங்கொடு தன் அருள் என்னும் ஒள் வாள் உருவி *
வெட்டிக் களைந்த * இராமானுசன் என்னும் மெய்த் தவனே

93

<p>தவம் தரும் செல்வம் தகவும் தரும் * சலியாப் பிறவிப் பவம் தரும் * தீ வினை பாற்றித் தரும் ** பரன் தாமம் என்னும் திவம் தரும் தீதில் இராமானுசன் தன்னைச் சார்ந்தவர்கட்கு *</p>	94
<p>உண்ணின்று உயிர்களுக்கு உற்றனவே செய்து * அவர்க்கு உயவே பண்ணும் பரனும் * பரிவு இலனாம்படி ** பல் உயிர்க்கும் விண்ணின் தலை நின்று வீட்டிப்பான் எம் இராமானுசன் * மண்ணின் தலத்துதித்து * உய்மறை நாலும் வளர்த்தனனே</p>	95
<p>வளரும் பினி கொண்ட வல் வினையால் * மிக்க நல் வினையில் கிளரும் துணிவு கிடைத்தறியாது ** முடைத் தலை உளன் தளரும் அளவும் தரித்தும் விழுந்தும் தனி திரிவேற்கு * உளர் எம் இறைவர் * இராமானுசன் தன்னை உற்றவரே</p>	96
<p>தன்னை உற்று ஆட்செய்யும் தன்மையினோர் * மன்னு தாமரைத் தாள் தன்னை உற்று ஆட்செய்ய * என்னை உற்றான் இன்று ** தன் தகவால் தன்னை உற்றார் அன்றித் தன்மை உற்றார் இல்லை என்று அறிந்து * தன்னை உற்றாரை * இராமானுசன் குணம் சாற்றிடுமே</p>	97
<p>** இடுமே இனிய சுவர்க்கத்தில் * இன்னம் நரகில் இட்டுச் சுடுமே? * அவற்றைத் தொடர்த்தரு தொல்லை ** சுழல் பிறப்பில் நடுமே? இனி நம் இராமானுசன் * நம்மை நம் வசத்தே விடுமே? சரணம் என்றால் * மனமே! நையல் மேவுதற்கே</p>	98
<p>தற்கச் சமணரும் சாக்கியப் பேய்களும் * தாழ் சடையோன் சொற் கற்ற சோம்பரும் * சூனிய வாதரும் ** நான்மறையும் நிற்கக் குறும்பு செய் நீசரும் மாண்டனர் நீள் நிலத்தே * பொற் கற்பகம் * எம் இராமானுச முனி போந்த பின்னே</p>	99
<p>போந்தது என் நெஞ்சென்னும் பொன் வண்டு * உனதடிப் போதில் ஒண் சீர் ஆம் தெளி தேன் உண்டு * அமர்ந்திட வேண்டி ** நின் பால் அதுவே ஈந்திட வேண்டும் இராமானுச! * இது அன்றி ஒன்றும் மாந்த கில்லாது * இனி மற்றொன்று காட்டி மயக்கிடலே</p>	100
<p>மயக்கும் இரு வினை வல்லியில் பூண்டு * மதி மயங்கித் துயக்கும் பிறவியில் * தோன்றிய என்னைத் ** துயர் அகற்றி உயக் கொண்டு நல்கும் இராமானுச! * என்றது உண்னை உண்ணி நயக்கும் அவர்க்கு இது இமுக்கென்பர் * நல்லவர் என்றும் நைந்தே</p>	101
<p>நையும் மனம் உன் குணங்களை உண்ணி * என் நா இருந்து எம் ஜைன் * இராமானுசன் என்று அழைக்கும் ** அரு வினையேன் கையும் தொழும் கண் கருதிடும் காணக் கடல் புடை சூழ் * வையும் இதனில் * உன் வண்மை என் பால் என் வளர்ந்ததுவே?</p>	102
<p>வளர்ந்த வெங்கோப மடங்கல் ஒன்றாய் * அன்று வாள் அவனைன் கிளர்ந்த * பொன் ஆகம் கிழித்தவன் ** கீர்த்திப் பயிர் எழுந்து விளைந்திடும் சிந்தை இராமானுசன் * என்தன் மெய் வினை நோய் களைந்து நன் ஞானம் அளித்தனன் * கையில் கனி என்னவே</p>	103

கையில் கனி என்னக் கண்ணனைக் காட்டித் தரிலும் * உன்தன்
மெய்யில் பிறங்கிய * சீர் அன்றி வேண்டிலன் யான் ** நிரயத்
தொய்யில் கிடக்கிலும் சோதி வின் சேரிலும் * இவ்வருள் நீ
செய்யில் தரிப்பன் * இராமானுச! என் செழுங்கொண்டலே!

104

செழுந்திரைப் பாற்கடல் * கன் துயில் மாயன் * திருவடிக் கீழ்
விழுந்திருப்பார் நெஞ்சில் * மேவு நன் ஞானி ** நல் வேதியர்கள்
தொழும் திருப் பாதன் இராமானுசனைத் தொழும் பெரியோர் *
எழுந்திரைத்து ஆடும் இடம் * அடியேனுக்கு இருப்பிடமே

105

** இருப்பிடம் வைகுந்தம் வேங்கடம் * மாலிருங்சோலை என்னும்
பொருப்பிடம் * மாயனுக்கு என்பர் நல்லோர் ** அவை தன்னொடும் வந்து
இருப்பிடம் மாயன் இராமானுசன் மனத்து * இன்று அவன் வந்து
இருப்பிடம் * என்தன் இதயத்துள்ளே தனக்கு இன்புறவே

106

** இன்புற்ற சீலத்து இராமானுச! * என்றும் எவ்விடத்தும்
என்புற்ற நோய் * உடல் தோறும் பிறந்து இறந்து ** என்னரிய
துன்புற்று வீயினும் சொல்லுவது ஒன்றுண்டு * உன் தொண்டர்கட்கே
அன்புற்று இருக்கும்படி * என்னை ஆக்கி அங்கு ஆட்படுத்தே

107

** அங்கயல் பாய் வயல் தென்னரங்கள் * அணி ஆகம் மன்னும்
பங்கய மா மலர்ப் * பாவையைப் போற்றுதும் ** பத்தி எல்லாம்
தங்கியது என்னத் தழழத்து நெஞ்சே! நம் தலை மிசையே *
பொங்கிய சீர்த்தி * இராமானுசன் அடிப் பூ மன்னவே

108

தசக அடிவரவு:

பூ சீர் நிதி ஆண்டு மன் அடி கொழுந்து சார்ந்த சோர்வு மருள் மயக்கு

அடிவரவு:

பூமன்னு கள்ளார் பேரியல் என்னை எனக்குற்ற இயலும் மொழியை வருத்தும் இறைவனை
மன்னிய சீர்,
சீரிய இடம் செய்யும் கதிக்கு சோரா தாழ்வு முனியார் எய்தற்கு உறுபெறும் ஆர நிதி,
நிதியை கார்த்திகை வைப்பாய மொய்த்தவெம் காரேய் திக்குற்ற கொள்ள நெஞ்சில் கூட்டும்
இன்பம் ஆண்டு,

ஆண்டு பொருந்திய அடையார் நிலத்தை நயவேன் அடல் படிகொண்ட ஆக்கி பொருளும்
சேமநல் மன்,

மன்மிசை ஆயிழை சரக்கும் சொல்லார் பேறொன்று கூறும் இறைஞ்ச நிகர் ஆனது
உதிப்பன அடி,

அடி பார்த்தான் அற்புத நாட்டிய கண்டவர் கோக்குல மற்றொரு பேதை கடல் உணர்ந்து
கொழுந்து,

கொழுந்து இருந்து பிடி பண்டரு வாழ்வு ஞானம் சரணம் ஆரெனக்கு சிந்தை என்னை சார்,
சார்ந்தது கைத்தனன் வண்மை தேரார் செய்த்தலை நின்ற ஈந்தனன் கருத்தில் பொய்யை
நல்லார் சோர்வு,

சோர்வின்றி தெரிவுற்ற சீர்கொண்டு கண்டு ஓதிய பற்றா பெரியவர் கலிமிக்க போற்றரும்
நினையார்,

நினையார் மருள் புண்ணிய கட்ட தவந்தரும் உண்ணின்று வளரும் தன்னை இடுமே தற்க
போந்தது,

போந்தது மயக்கு நையும் வளர்ந்த கையில் செழுந்திரை இருப்பிடம் இன்புற்ற அங்கயல்
பூமன்னு

ஸ்ரீ:
ஸ்ரீமதே இராமாநுஜாய நம:

இராமானுச நூற்றாண்தாதி

திருவரங்கத்தமுதனார் திருவடிகளே சரணம்
